

نام کتاب : چند قدم، اقبال کے ساتھ
 مصنف : محمد ظہیر الدین احمد
 ناشر : اقبال اکیڈمی حیدر آباد کن
 صفحات : ۱۳۲
 قیمت : ۱۵۰ روپے
 تبصرہ نگار : ڈاکٹر رفع الدین ہاشمی ﴿

حیدر آباد (دکن) میں ابتداء ہی سے علامہ اقبال کے مداحوں اور اقبال شناسوں کا ایک حلقہ موجود رہا ہے۔ پہلی بار وہ مارچ ۱۹۱۰ء میں حیدر آباد کن گئے تھے اور سر اکبر حیدری کے ہاں قیام پذیر ہوئے۔ حیدری صاحب ریاست حیدر آباد میں اونچے عہدے پر فائز تھے۔ انھوں نے اقبال کے دورانی قیام ہر طرح سے ان کے آرام و آسائش کا خیال رکھا۔ علامہ، سر اکبر اور ان کی بیگم کے اخلاق سے بے حد مناثر ہوئے۔ بانگ درا کی قدرے طویل نظم ”گورستان شاہی“ اقبال کے اسی سفر حیدر آباد کی یاد گار ہے۔ گوبانگ درا میں اس نظم کے شانِ نزول کی صراحة موجود نہیں، مگر پہلے پہل جب یہ نظم مخزن لاہور کے شمارہ جون ۱۹۱۰ء میں چھپی تو اس کے تمہیدی نوٹ میں اقبال نے حسبِ ذیل الفاظ کے ساتھ نظم کو سر اکبر اور ان کی بیگم سے منسوب کیا: ”اس کو میں اپنے سفر حیدر آباد کی یاد گار میں مسٹر حیدری اور ان کی لیتیق بیگم مسز حیدری کے نام نامی سے منسوب کرتا ہوں، جنھوں نے میری مہمان نوازی اور میرے قیام حیدر آباد کو دلچسپ ترین بنانے میں کوئی دلیل فروغداشت نہیں کیا۔“^(۱)

کچھ عرصے کے بعد حیدر آباد ہائی کورٹ میں حج کا عہدہ خالی ہوا۔ بعض لوگوں نے اقبال کو اس منصب پر تقرر کی امید دلائی۔ خود اقبال بھی ایک حد تک یہ عہدہ قبول کرنے پر آمادہ ہوئے، مگر یہ بیل

منڈھے نہ چڑھ سکی۔ پھر حیدری صاحب نے علامہ کو جامعہ عثمانیہ میں قانون کی پروفیسری کی پیش کش کی،
مگر اس میں بھی ایک ابھام تھا کہ ابھی تک جامعہ عثمانیہ کا قیام فقط تجویز کے مرحلے میں تھا۔
علامہ اقبال اپنی شاعری اور کلام کے حوالے سے حیدر آباد کے خواص و خوام میں متعارف اور
مقبول تھے۔ دکن کے ایک بزرگ مولوی عبدالرزاق راشد نے اقبال کا اردو کلام علامہ کی اجازت کے بغیر
کلیات اقبال کے نام سے شائع کر دیا۔^(۲) اس سے دکن میں علامہ اقبال کی مقبولیت اور بڑھ گئی۔

جنوری ۱۹۲۹ء میں علامہ نے پھر حیدر آباد کا سفر کیا اور جامعہ عثمانیہ میں Reconstruction کے
پہلے تین خطے پیش کیے (جو اس سے پہلے وہ مدراس میں بھی بڑھ چکے تھے)۔ سر اکبر حیدری اور اقبال کے
روابط^(۳) نیز اقبال اور حیدر آباد (دکن) کے موضوع پر کئی پہلوؤں سے بات کی جاسکتی ہے، مگر اس تفصیل
سے قطع نظر کرتے ہوئے اتنا بتانا کافی ہو گا کہ دکن میں اقبال شناسی کی روایت اقبال کی زندگی ہی میں
جز کپڑ چکی تھی۔ ریاست میں علامہ اقبال کے بہت سے ہم درد، بھی خواہ اور تردیدان موجود تھے۔ اقبال کے
سفرارشی خط کے ذریعے کئی لوگوں کو حیدر آباد میں اعلیٰ ملازمتیں ملیں اور بعض کے وظائف جاری ہوئے۔
اقبال کی وفات پر حیدر آباد میں کثیر تعداد میں تعزیتی جلسے منعقد ہوئے۔ اخبارات و رسائل نے
خصوصی نمبر شائع کیے۔ بہادر یار جنگ اور پروفیسر غلام دستگیر جیسے لوگوں نے اپنی تقریروں، یونیورسٹیوں
اور دروس اقبال کے ذریعے اقبال کے فکر اور پیغام کی شمع کروشن رکھا۔^(۴)

اس پس منظر میں سقوطِ حیدر آباد کے کئی سال بعد ”مجلس تعمیر ملت“ اور بعد ازاں ”اقبال اکیڈمی“
کا قیام عمل میں آیا۔ یہ حیدر آباد کے بعض دردمند مسلمانوں کی مشترکہ کوششوں کا نتیجہ تھا، جن میں

-۲- مولوی عبدالرزاق راشد کے حالات کے لیے دیکھیے: ڈاکٹر معین الدین عقیل: ”اویں کلیات اقبال کے مرتب، محمد عبدالرزاق راشد“، ارمان رفع الدین ہاشمی (مرتب: ڈاکٹر خالد ندیم) راولپنڈی، انتخ پبلی کیشنر، ۱۹۰۳ء۔ اسی مجموعے
میں شامل ڈاکٹر محمد علی اثر کے مضمون: ”حیدر آباد اور اقلیات اقبال“ میں کلیات اقبال کی اشاعت کی تفصیل بھی ملتی ہے۔

-۳- روابط کے لیے دیکھیے: رفع الدین ہاشمی، ”علامہ اقبال اور سر اکبر حیدری“، لاہور، اقبالیات، تفہیم و تحرییہ، اقبال اکادمی
پاکستان، ۱۹۱۰ء

-۴- تفصیل کے لیے دیکھیے: نظرِ حیدر آبادی، اقبال اور حیدر آباد، نیز تکلیلِ احمد اقبال اور حیدر آباد، حیدر آباد دکن، الکتاب،

سید خلیل اللہ حسینی بھی شامل تھے جو اسلامیانِ دکن کے ملی اور اجتماعی کاموں میں ہمیشہ پیش پیش رہتے تھے۔ ایک اعتبار سے انھیں اقبال اکیڈمی کا بانی قرار دیا جا سکتا ہے۔ انھوں نے جن نوجوانوں کو ترویج و فروعِ اقبالیات کے لیے جمع کیا، ان میں محمد ظہیر الدین احمد بہت نمایاں اور پیش پیش تھے۔

اقبال اکیڈمی اس وقت بھارت میں اقبالیات کا سب سے بڑا مرکز ہے۔ اس کی موجودہ بیکت و صورت کسی سرکاری اعانت یا مدد کے بغیر، دکن کے مسلمانوں خصوصاً علامہ اقبال کے مدارج کی تقریباً نصف صدی کی جدوجہد کا نتیجہ ہے۔ اس کے کتب خانے میں پورے بھارت میں اقبالیات کا سب سے بڑا ذخیرہ موجود ہے۔ اکیڈمی ایک شش ماہی مجلہ بھی اقبال روپیو کے نام سے شائع کرتی ہے۔

جناب محمد ظہیر الدین احمد ان دونوں اکیڈمی کے صدر ہیں۔ وہ پیشے کے اعتبار سے انھیں ہیں۔ کئی سال پہلے وظیفہ یا بہو گئے تھے۔ حال ہی میں ان کے مقالات کا زیر نظر مجموعہ منظر عام پر آیا ہے۔ چودہ مضامین پر مشتمل اس کتاب کے دیباچے میں ظہیر صاحب لکھتے ہیں: ”میرا کوئی ایسا ارادہ نہیں تھا کہ میرے مضامین پر مشتمل یہ کتاب شائع ہو کیوں کہ اقبالیات اور اس کے مختلف شعبوں پر ہزاروں کتابیں شائع ہو چکی ہیں اور ہورہی ہیں، لیکن اقبال اکیڈمی سے برسوں کی وابستگی کی وجہ سے بعض مخلص احباب اور بزرگوں کی توجہ دہانی پر اس کتاب کو شائع کرنے کا فیصلہ کرنا پڑا۔“^(۵)

ظہیر صاحب کے یہ مضامین تقریباً نصف صدی کے دورانیے میں وقایتوں اقبال روپیو میں شائع ہوتے رہے۔ گواں میں سے بعض کے موضوعات براہ راست اقبالیات سے متعلق محسوس نہیں ہوتے مثلاً بھٹُّ رسول کے تقاضے یا ”عبدہ و رسولہ“ یا ”سبق ملائے یہ معراجِ مصطفیٰ سے مجھے“ یا ”عقیدہ ختم نبوت کی تہذیبی قدر“ وغیرہ، مگر ایسے مضامین میں فکرِ اقبال کی ایک زیریں لہر موجود ہے۔ محسوس ہوتا ہے کہ لکھنے والے کا ذہن فکرِ اقبال سے مکمل طور پر ہم آہنگ ہے۔ چنان چہ اسی لیے ظہیر الدین صاحب کا رہوارِ قلم چلتے چلتے اقبال کی شاعری کی طرف مڑ جاتا ہے۔ تقریباً نصف یا نصف سے قدرے زیادہ مضامین کا موضوع اقبال، ان کی فکر اور ان کی شاعری کا مطالعہ ہے۔ چند عنوانات دیکھیے: اقبال کا مطالعہ کیوں؟، فکر اقبال کے چند امتیازی پہلو، عصری ہندستان میں اقبال کی معنویت، ”ذوق و شوق“ ایک مطالعہ وغیرہ۔ ان

مضامین کا مطالعہ کرتے ہوئے احساس ہوتا ہے کہ ظہیر صاحب نے اقبال کے شعر و فکر کا ڈوب کر مطالعہ کیا ہے۔ وہ اپنی ایک سوچ رکھتے ہیں اور اس سوچ کی تفکیل میں قرآن حکیم کے مطالعے اور رسول اکرمؐ کے اسوہ حسنے کے گھرے اثرات موجود ہیں۔ تقریباً تمام مضامین میں انہوں نے امت مسلمہ کے موجودہ منظر نامے کو سامنے رکھ کر بات کی ہے، مثلًا: ”اس سے زیادہ محرومی و بد نصیبی کی بات کیا ہو سکتی ہے کہ درودوسلام کی بات بر سر عام نزاع کی وجہ بن جائے۔ جزوی و فروعی مسائل میں بحث و جدال اتنا بڑھ جائے کہ اسوہ حسنے ہی نظر دوں سے او جھل ہو جائے۔“^(۶)

مزید لکھتے ہیں:

افراد و تفريط کی کچھ کیفیات ہماری امت کے اندر بھی کہیں درودوسلام کے نام پر ہوتی ہیں اور کبھی سنت اور اتباع کے نام پر، نہ اتباع بلا محبت پسندیدہ، نہ محبت بلا اتباع مستحسن ہے۔ بات دراصل یہ معلوم ہوتی ہے کہ ہم نے تو رسول اللہ ﷺ کے مقام و منصب کو سمجھا، نہ آپؐ کی دعوت کے مشاو مقصد کو جانا اور نہ آپؐ کی امت کے ایک فرد کی حیثیت سے اپنے آپ کو پہچان۔ اس منصب اور اس کی ذمہ داری کا جب احساس ہوتا ہے تو بڑے سے بڑے اہل دل کبھی کاپ اٹھتے ہیں۔^(۷)

”امت مسلمہ“ علامہ کی شاعری کا سب سے بڑا موضوع رہا ہے۔ محمد ظہیر الدین احمد، عالم اسلام کی موجودہ صورت حال پر بہت مضطرب ہیں، جہاں تھاں پریشان کن حالات کی طرف اشارے کرتے ہیں: ”یشترا [اسلامی] ممالک نہ تو اپنے حقیقی داخلی استحکام پر متوجہ ہیں اور نہ اپنے وسائل کی قوت کو حق کی نصرت کے لیے استعمال کرنا چاہتے ہیں بلکہ ان نام نہاد مسلم ممالک میں زور اس بات پر ہے کہ اگر اسلام کے نام پر اقتدار مل جائے تو کسی طرح ذاتی اقتدار کے استحکام کی کوشش کریں۔“^(۸)

ظہیر صاحب نے یہ بات ان مسلم ممالک کے بارے میں کہی ہے جہاں نام نہاد جمہوری نظام قائم ہے، لیکن جو مسلم ملک بادشاہوں، امیروں اور خلیفوں کے اقتدار میں چل رہے ہیں، وہاں کسی طرح کی تبدیلی آسان نہیں ہے۔ ظہیر صاحب عصر حاضر کی استعماری سیاست کا گہر ادراک رکھتے ہیں، ایک جگہ لکھتے

-۶ نفس مرچ، ص ۷

-۷ نفس مرچ، ص ۸

-۸ نفس مرچ، ص ۳۵